

Aparadha Kshamapana Stotram (Devi)

aparādhasahasrāṇi kriyantē'harniśaṃ mayā □
dāsō'yamiti mām matvā kṣamasva paramēśvari □ 1 □

āvāhanaṃ na jānāmi na jānāmi visarjanam □
pūjāṃ chaiva na jānāmi kṣamyatām paramēśvari □ 2 □

mantrahīnaṃ kriyāhīnaṃ bhaktihīnaṃ surēśvari □
yatpūjitaṃ mayā dēvi paripūrṇaṃ tadastu mē □ 3 □

aparādhaśataṃ kṛtvā jagadambēti chōchcharēt □
yāṃ gatiṃ samavāpnōti na tāṃ brahmādayaḥ surāḥ □ 4 □

sāparādhō'smi śaraṇaṃ prāptastvām jagadambikē □
idānīmanukampyō'haṃ yathēchChasi tathā kuru □ 5 □

ajñānādvismṛtērbhrāntyā yannyūnamadhikaṃ kṛtam □
viparītaṃ cha tatsarvaṃ kṣamasva paramēśvari □ 6 □

kāmēśvari jaganmātaḥ sachchidānandavigrahē □
gṛhāṇārchāmimām prītyā prasīda paramēśvari □ 7 □

yadakṣarapadabhraṣṭaṃ mātrāhīnaṃ cha yadbhavēt □
tatsarvaṃ kṣamyatām dēvi prasīda paramēśvari □ 8 □

guhyātiguhyaḡōptrī tvaṃ gṛhāṇāsmatkṛtaṃ japam □
siddhirbhavatu mē dēvi tvatprasādānmahēśvari □ 9 □

sarvarūpamayī dēvī sarvaṃ dēvīmayam jagat □
atō'haṃ viśvarūpām tvām namāmi paramēśvarīm □ 10 □

iti aparādhakṣamāpaṇastōtraṃ samāptam □